



भारत ने पाकिस्तान को हराकर एशिया कप के बहुप्रतीक्षित मुकामले में रनों के लिहाज से इतिहास की चौथी सबसे बड़ी जीत दर्ज की। भारत ने कोलंबो में पहले बल्लेबाजी करते हुये पाकिस्तान के सामने 357 रनों का बड़ा टारगेट दिया, जिसके जवाब में पाकिस्तान की पूरी टीम 32 ओवर में 128 रन पर ही सिमट गई। पूरे मैच में भारतीय टीम पूरे रंग में नजर आई और पहले बल्लेबाजी करते हुये भारत ने दो विकेट खोकर 356 रन बनाये। विराट कोहली 122 रन और के. एल राहुल 111 रन बनाकर नाबाद रहे। भारत ने सोमवार को कल के स्कोर, 24.1 ओवर में 147/2 रन से आगे खेलते हुए 356 रन बनाए और भारत ने सोमवार को रिजर्व डे के दिन एक भी विकेट नहीं गंवाया तथा 25.5 ओवर में 209 रन बनाए। सोमवार को भी बारिश की वजह से मैच एक घंटे तक रुका रहा। पूरे मैच में भारतीय टीम ने बेहद संतुलित और उमदा प्रदर्शन किया और पाकिस्तान को एकतरफा अंदाज में हरा दिया।

‘सऊदी अरब, भारत का सबसे अहम रणनीतिक साझेदार है’

प्र. मंत्री मोदी और सऊदी अरब के युवराज मोहम्मद बिन सलमान ने, भारत-सऊदी अरब रणनीतिक साझेदारी परिषद की पहली बैठक की संयुक्त रूप से अध्यक्षता की

नई दिल्ली, 11 सितंबर (वार्ता)। भारत - सऊदी अरब रणनीतिक साझेदारी परिषद की आज यहां पहली बैठक में दोनों पक्षों ने अपने प्रगाढ़ आपसी सहयोग में आर्थिक सहयोग, उर्जा के विकास और डिजिटल कनेक्टिविटी के नए और आधुनिक आयाम जोड़ने का निर्णय लिया।

प्रधानमंत्री नरेंद्र मोदी और सऊदी अरब के युवराज मोहम्मद बिन सलमान बिन अब्दुल अजीज अल सऊद ने इस बैठक की संयुक्त रूप से अध्यक्षता की।

बैठक के बाद प्रधानमंत्री मोदी ने अपने प्रेस वक्तव्य में कहा भारत और सऊदी अरब की मित्रता, क्षेत्रीय और वैश्विक स्थिरता, समृद्धि और मानव कल्याण के लिए महत्वपूर्ण है। वर्ष 2019 में उनकी सऊदी अरब की यात्रा

जी-20 सम्मेलन में भारत के बुलावे पर विशेष आमंत्रित सदस्य के रूप में नई दिल्ली आये युवराज मोहम्मद बिन सलमान तब से यहीं रुके हुये हैं।

मोदी ने कहा, कल हमने मिलकर भारत-पश्चिम एशिया और यूरोप के बीच आर्थिक कॉरिडोर स्थापित करने के लिए ऐतिहासिक शुरुआत की है। यह कॉरिडोर केवल दोनों देशों को ही आपस में नहीं जोड़ेगा, बल्कि एशिया, पश्चिम एशिया और यूरोप के बीच आर्थिक सहयोग, उर्जा के विकास और डिजिटल कनेक्टिविटी को बल देगा।

के दौरान घोषित भारत-सऊदी अरब रणनीतिक साझेदारी परिषद के नेताओं की पहली बैठक में भाग लेना उनके लिए प्रसन्नता की बात है। इन चार वर्षों में यह परिषद हमारी रणनीतिक साझेदारी को और सुदृढ़ करने के

हमारे संबंधों में नए और आधुनिक आयाम जोड़ रहे हैं।

उन्होंने कहा कि भारत के लिए सऊदी अरब हमारे सबसे महत्वपूर्ण रणनीतिक साझेदारों में से है। विश्व की दो बड़ी और तेज गति से बढ़ने वाली अर्थव्यवस्थाओं के रूप में हमारा आपसी सहयोग पूरे क्षेत्र की शांति और स्थिरता के लिए महत्वपूर्ण है।

प्रधानमंत्री ने कहा सऊदी अरब के युवराज के साथ बैठक में हमने हमारी करीबी साझेदारी को अगले स्तर पर ले जाने के लिए कई पहलों की पहचान की है।

आज की हमारी बैठक से हमारे संबंधों को एक नयी ऊर्जा, एक नयी दिशा मिलेगी, और हमें मिलकर मानवता की भलाई के लिए काम करते रहने की प्रेरणा मिलेगी।

नाथूराम मिर्धा की पोती ...

(प्रथम पृष्ठ का शेष)

इस दौरान राष्ट्रीय महामंत्री व प्रदेश प्रभारी अरुण सिंह प्रदेश अध्यक्ष सी.पी. जोशी सांसद भागीरथ चौधरी भी मौजूद थे। ज्योति मिर्धा मारवाड़ के ताकतवर सियासी परिवार से संबंध रखती हैं। वे कांग्रेस के कद्दावर जाट नेता रहे स्व. नाथूराम मिर्धा की पोती हैं। भाजपा की सदस्यता ग्रहण करने के बाद ज्योति मिर्धा ने कांग्रेस में कार्यकर्ताओं की अगुआई होने और गलत दिशा में जाने का मुद्दा उठाकर निशाना साधा। उन्होंने कहा, हम राष्ट्र निर्माण में एक भूमिका निभाना चाहते हैं, मुझे वहां पर इसके अवसर कम दिखाई दे रहे थे। मिर्धा ने कहा कि महिला अत्याचार, कानून व्यवस्था को लेकर आज जो स्थिति राजस्थान में है, वह ठीक नहीं है। पार्टी के कई लोग ऐसी घुटन महसूस कर रहे थे, उन्होंने कांग्रेस का परिवार छोड़कर भाजपा को अपनाया है। ज्योति मिर्धा ने कहा कि मैंने कांग्रेस से जब अपना राजनीतिक जीवन शुरू किया था तो 2009-14 तक सांसद बनने का मौका मिला था, लेकिन उसके बाद से अंतर्राष्ट्रीय लेवल से लेकर देश और मेरे

निर्वाचन क्षेत्र तक परिस्थितियां काफी बदल गईं। हमारे प्रधानमंत्री ने कुशल नेतृत्व दिया। इसके विपरीत कांग्रेस में पिछले कुछ समय में हमने जब भी अपनी बात रखी, कभी सुनी गई, कभी नहीं। वे विपरीत दिशा में चल रहे हैं। राजनैतिक जानकारों का कहना है कि ज्योति मिर्धा अब नागौर लोकसभा सीट पर भाजपा की मजबूत दावेदार हो सकती हैं। माना जा रहा है कि मिर्धा को भाजपा नागौर लोकसभा सीट से चुनाव में उतार सकती है। पिछले लोकसभा चुनाव में ज्योति मिर्धा कांग्रेस से लोकसभा उम्मीदवार थीं। वे एनडीए के उम्मीदवार हनुमान बेनीवाल से हार गई थीं। हनुमान बेनीवाल भाजपा के साथ गठबंधन करके चुनाव लड़े थे। अब उनका भाजपा से गठबंधन टूट चुका है। भाजपा को नागौर से मजबूत चेहरे की तलाश थी।

ज्योति मिर्धा के भाजपा में शामिल होने से अब कांग्रेस और भाजपा के सियासी समीकरण बदल गए हैं। हनुमान बेनीवाल के लिए अब नागौर की सीट सियासी रूप से बहुत मुश्किल हो गई है।

जी-20 शिखर सम्मेलन में मोदी...

(प्रथम पृष्ठ का शेष)

विशेषज्ञों का कहना है कि भारत ने समावेशी कूटनीति का एक नया मॉडल तैयार किया है। 2023 के जी-29 सम्मेलन तक पुतिन और शी के नहीं आने पर ध्यान ज्यादा केन्द्रित था। प्रेक्षकों का कहना है कि उन्हें लगता था कि उनकी अनुपस्थिति भारत का हल्का कर देगा। लेकिन जब सम्मेलन समाप्त होने लगा तो यह स्पष्ट हो गया कि भारत के उद्देश्य पटरी से नहीं उतरे और तीन प्रमुख थीम उपर्रा-सर्वसम्मति, समावेश और समाधान। सर्वसम्मति: भारत की अध्यक्षता के पूरे दौर में रूस-यूक्रेन युद्ध हावी रहा और जी-20 देश विभाजित हो गए। यह अस्पष्ट था कि इस विवाद का क्या हल होगा और क्या यह जी-20 के अंतिम सम्मेलनों को प्रभावित करेगा। लेकिन 300 द्विपक्षीय बैठकों और 200 घंटे के विचार-विमर्श और 15 प्रारूप के बाद

मोदी और उनकी टीम जी-20 के अंतिम प्रारूप में रूस-यूक्रेन वाले अंश पर सर्वसम्मति जुटाने में सफल रही।

समावेश: दक्षिणी विश्व की आवाज बनने के प्रयास में भारत ने अप्रोचक युनियन को जी-20 का स्थायी सदस्य बना लिया। भारत ने विश्व बैंक तथा अंतर्राष्ट्रीय मुद्रा कोष जैसे वैश्विक संस्थानों में सुधार का प्रस्ताव रखा जिस पर सारे देश सहमत हो गए।

समाधान: भारत ने अपनी डिजिटल सार्वजनिक आधारभूत ढांचा योजना से सफलतापूर्वक प्रवर्तित किया। वित्तीय समावेश के निर्यात योग्य तकनीकी समाधान के रूप में। यह अस्पष्ट है कि क्या अन्य देश भारत की डिजिटल योजना का अनुसरण कर सकते हैं, लेकिन उसे सामान्य पूंजीगत निवेश से बढ़कर एक तरीका विकसित कर लिया है।

60 से ज्यादा भारतीय शहरों में 200 से ज्यादा बैठकें कर भारतीय अधिकारी भारत की अध्यक्षता को

दक्षिणी विश्व की दबी हुई आवाज का प्रतिनिधि बनाने में लगे थे।

हालांकि पुतिन और शी के न आने से भारत निराश हुआ लेकिन जी-20 सम्मेलन इस बारे में नहीं था कि कैसी कूटनीति हुई बल्कि इसलिए था कि कैसी कूटनीति होनी चाहिए। अंत में भारत ने अपनी कूटनीति से साबित कर दिया कि वह वर्तमान भूराजनीतिक असहमतियों का मुकामला कर सकता है और वषों से उपेक्षित देशों का प्रतिनिधित्व कर सकता है।

चीन ने निजी भूराजनीतिक विषय अंतर्राष्ट्रीय मंच पर लाने का आरोप भारत पर लगाया और कहा कि इससे जी-20 के मेजबान के रूप में जिम्मेवारी पूरी नहीं होगी और समस्याएं बढ़ेंगी। भारत के कश्मीर सहित क्षेत्रों में जी-20 बैठकें आयोजित नहीं, जिन पर क्रमशः चीन और पाकिस्तान दावा करते हैं।

अपने वीचैट एकाउंट में थिंक टैंक ने कहा, "कूटनीतिक और जनता की

धौलपुर के छह लोगों की भरतपुर में सड़क दुर्घटना में मौत

धौलपुर, (निस)। भरतपुर जिले के रूपवास थाना क्षेत्र में धौलपुर- भरतपुर हाईवे पर रविवार- सोमवार की रात करीब 1 बजे भीषण सड़क हादसा हुआ। जिसमें दो परिवारों के 6 लोगों की दर्दनाक मौत गई। मृतकों में दो बच्चे भी हैं। घटना में 2 जने घायल हुए हैं। वहीं 1 बच्चा सुरक्षित बच गया।

जानकारी के मुताबिक रस्ते में साड़ू लगने वाली 2 परिवारों के 9 लोग खादू श्याम जी के दर्शन कर अपने घर धौलपुर लौट रहे थे। रास्ते में रात करीब 1 बजे रूपवास इलाके में खान सुरजा पुर गांव के पास गावों को बचाने के चक्कर में बस के ड्राइवर ने सामने से आ रही कार को टक्कर मार दी। सूचना पर पहुंची पुलिस ने ग्रामीणों के सहयोग से घायलों को रूपवास कस्बे के अस्पताल में भर्ती कराया, जहां चिकित्सकों ने 6 लोगों को मृत घोषित कर दिया। वहीं 2 जनों को जिला अस्पताल भरतपुर रैंकर कर दिया।

रूपवास थाने के एएसआई शिवराम यादव ने बताया कि घटना में हरेन्द्र सिंह पुत्र हेताराम लोधा उम्र 32 साल निवासी

■ खादू श्याम के दर्शन कर घर लौट रहे थे, सभी मृतक परस्पर रिश्तेदार थे।

■ मरने वालों में दो बच्चे भी हैं, एक साल का बच्चा सुरक्षित बच गया है।

मिडवे होटल के पीछे धौलपुर, उसकी 30 वर्षीय पत्नी ममता और उसकी 6 वर्षीय बेटी जान्हवी तथा हरेंद्र का साड़ू संतोष पुत्र सोवरन लोधा उम्र 37 वर्ष निवासी खरगपुर थाना सदर धौलपुर, संतोष की 35 वर्षीय पत्नी सुधा और संतोष के 5 वर्षीय बेटे अनुज की मृत्यु हो गई। वहीं घटना में हरेंद्र के 1 वर्षीय बेटे कान्हा को हल्की खरोंच आई है। कान्हा को पुलिस ने परिजनों के सुपुर्द कर दिया है।

जानकारी के अनुसार मृतक हरेन्द्र सिंह लोधा मूलतः नाला खरगपुर उर्फ हवेली का नगला बसई नवाब गांव का निवासी है, जो फिलहाल मिडवे होटल के पीछे धौलपुर में रहता था। वहीं मृतक संतोष गौशाला कॉलोनी धौलपुर में उद्यान नाम से लाइब्रेरी चलता था। इसके अलावा गौशाला मोड धौलपुर पर इनकी

मित्र की दुकान भी संचालित होती थी। घटना से दोनों परिवारों के चरों में, गांव में तथा कॉलोनी में बुरी तरह कोहराम मचा हुआ है और लोगों में गहरा दुःख है। हवेली का नगला गांव निवासी विकास लोधी ने बताया कि घटना से गांव में कोहराम मचा हुआ है। हर कोई इस घटना को लेकर स्तब्ध है। पुलिस ने सभी मृतकों के शवों के पोस्टमार्टम करा कर शव परिजनों को सौंप दिए हैं। वहीं घटना की जांच पड़ताल शुरू कर दी है तथा दोनों वाहनों को जब्त कर लिया है।

पत्रकारों के खिलाफ ...

(प्रथम पृष्ठ का शेष)

आई. सदस्यों को राहत तो दी, लेकिन साथ ही स्पष्ट किया कि वह इस मामले में दर्ज प्रार्थमिकियों को रद्द करने के पक्ष में नहीं है। पीठ ने कहा कि वह इस विचार कर रही है कि इस मामले को सुनवाई के लिए दिल्ली न्यायालय या मणिपुर उच्च न्यायालय को भेजा जाना चाहिए। ई.जी.आई. ने अपनी रिपोर्ट में राज्य में इंटरनेट प्रतिबंध को मीडिया रिपोर्टों के लिए हानिकारक बताया था। कुछ मीडिया आउटलेट्स द्वारा एक्टरफा रिपोर्टिंग की आलोचना की थी और दावा किया था कि ऐसे संकेत थे कि राज्य ने तृत्व पक्षपातपूर्ण हो गया था। यह रिपोर्ट दो सितंबर को प्रकाशित की गई थी। मणिपुर के मुख्यमंत्री एन. बीरन सिंह ने चार सितंबर को कहा था कि एडिटरस गिल्ड ऑफ इंडिया के अध्यक्ष और तीन सदस्यों के खिलाफ एक शिकायत के आधार पर पुलिस ने मामला दर्ज किया है तथा उन पर राज्य में 'झड़प भड़काने' की कोशिश करने का आरोप लगाया गया है। मानहानि के आरोप के साथ हिस्से के चार सदस्यों के खिलाफ दूसरी प्रार्थमिकी भी दर्ज की गई थी।

स्पाइसजेट अध्यक्ष अजय सिंह को सुप्रीम कोर्ट ने चेतावनी दी

नई दिल्ली, 11 सितंबर (वार्ता)। उच्चतम न्यायालय ने सोमवार को स्पाइसजेट के अध्यक्ष और प्रबंध निदेशक (सी.एम.डी.) अजय सिंह को 22 सितंबर तक क्रेडिट सुइस को 500,000 डॉलर के साथ-साथ डिफॉल्ट राशि के एक मिलियन डॉलर का भुगतान करने का निर्देश देते हुए चेतावनी दी कि कर्ज नहीं चुकाने पर वह

■ सुप्रीम कोर्ट ने कहा, कर्ज चुका दें वना तो तिहाड़ जेल जाने के तैयार रहें। स्पाइसजेट पर 2015 से चल रहे 24 मिलियन डॉलर के लोन डिफॉल्ट केस की सुप्रीम कोर्ट सुनवाई कर रहा है।

तिहाड़ जेल जाने के लिए तैयार रहे। न्यायमूर्ति विक्रम नाथ और न्यायमूर्ति अहसानुद्दीन अमानुल्लाह ने क्रेडिट सुइस और स्पाइसजेट के बीच 2015 से लगभग 24 मिलियन डॉलर के बकाए को लेकर सुनवाई चल रही है।

प्रेस कॉन्फ्रेंस में बेसिर-पैर की बातें करने लगे राष्ट्रपति बाइडन

वियतनाम में पत्रकार के सवाल का जवाब देते हुये बाइडन बहक गये और बिना मतलब की बात करने लगे, तब वाइट हाउस स्टाफ ने उनका भाषण रुकवा दिया और लाउड म्यूजिक शुरु कर दिया

नई दिल्ली, 11 सितम्बर। भारत में आयोजित जी-20 समिट में हिस्सा लेने के बाद अमेरिकी राष्ट्रपति जो बाइडन सीधे वियतनाम दौरे पर पहुंचे थे। इस बीच उनका रविवार रात का एक वीडियो वायरल हो रहा है, जिसमें वह प्रेस कॉन्फ्रेंस को संबोधित करने के दौरान बहक जाते हैं। वह एक पत्रकार के सवाल का जवाब देते हुए कुछ और ही बात करने लगते हैं। इस बीच वाइट हाउस के स्टाफ की ओर से उन्हें बताने की कोशिश होती है कि वह कुछ और बोलने लगे हैं। इस पर भी जब जो बाइडन नहीं समझते तो फिर उनका माइक ही बंद कर दिया जाता है और स्टाफ म्यूजिक बजा देता है।

फिर उनकी प्रेस सचिव कैरिन जियान पिपरे की आवाज आती है और वह कहती हैं कि प्रेस कॉन्फ्रेंस यहीं समाप्त होती है, आप सभी का धन्यवाद। एक पत्रकार ने उनसे कुछ सवाल पूछ लिया था। इसके जवाब में बाइडन कहने लगते हैं, हमने स्थिरता को लेकर बात की।

हमने तीसरी दुनिया को लेकर बात की। माफ करें, दक्षिणी गोलाध में अब बदलाव होने लगा है। यह सब कुछ हमारे लिए किसी भी तरह के विवाद का विषय नहीं था। उनकी यह बातें पत्रकार के सवाल से एकदम उलट थीं और जब वह बोल रहे थे तो सभी लोग हैरानी के

■ बाइडन, द्वारा पत्रकारों ने चीन और वैश्विक मुद्दों के संबंध में पूछे सवाल का जवाब दे रहे थे।

समाप्त होती है, आप सभी का धन्यवाद। एक पत्रकार ने उनसे कुछ सवाल पूछ लिया था। इसके जवाब में बाइडन कहने लगते हैं, हमने स्थिरता को लेकर बात की।

हमने तीसरी दुनिया को लेकर बात की। माफ करें, दक्षिणी गोलाध में अब बदलाव होने लगा है। यह सब कुछ हमारे लिए किसी भी तरह के विवाद का विषय नहीं था। उनकी यह बातें पत्रकार के सवाल से एकदम उलट थीं और जब वह बोल रहे थे तो सभी लोग हैरानी के

साथ उनकी ही तरफ देखते रहे।

इसी बीच बाइडन की प्रेस सचिव बोलती हैं, सभी को धन्यवाद। इसी के साथ प्रेस कॉन्फ्रेंस समाप्त होती है। इसके बाद माइक बंद कर दिया जाता है, लेकिन जो बाइडन फिर भी बोलते रहते हैं और कुछ समझ नहीं पाते। फिर वाइट हाउस के स्टाफ की ओर से म्यूजिक बजा दिया जाता है ताकि मीडिया के सामने किरकिरी न हो पाए। गौरतलब है कि जो बाइडन के साथ पहले भी कई बार ऐसा हो चुका है, जब वह बात करते हुए अपने विषय से भटक गए। यही नहीं प्लेन में चढ़ने के दौरान कई बार वह लड़खड़ा भी चुके हैं।

माना जाता है कि जो बाइडन बढती उम्र के असर से जूझ रहे हैं। इसी वजह से कई बार अनचाहे वाक्ये देखने को मिले हैं।

लीज़ शर्तो का उल्लंघन, फिर भी वापस क्यों नहीं ली 205 बीघा ज़मीन

जयपुर, 11 सितंबर (का.सं.)। राजस्थान हाईकोर्ट ने टॉक रोड पर कैप्टन मीटर को औद्योगिक उद्देश्य के लिए दी गई जमीन को लीज़ शर्तों की अवहेलना करने के बाद भी राज्य सरकार की ओर से जमीन वापस नहीं लेने पर प्रमुख यूडीएच सचिव और जेडीए आयुक्त सहित केन्द्र सरकार व अन्य से जवाब तलब किया है। जस्टिस एमएम श्रीवास्तव और जस्टिस शुभा मेहता की खंडपीठ ने यह आदेश डॉ. जय नारायण त्रिवेदी की जनहित याचिका पर प्राथमिक सुनवाई करते हुए दिए। अदालत ने पूछा है कि क्यों न मामले की जांच सीबीआई या अन्य किसी निष्पक्ष जांच एजेंसी से कराई जाए।

याचिका में कहा गया कि इसके बावजूद भी जमीन का कुछ हिस्से को मैसर्स जय डिवस प्रा. लि. को सब-लीज पर दे दिया गया। दोनों कंपनियों के निदेशक भी एक ही जयपुरिया परिवार से संबंध रखते हैं। वहीं इस भूमि के एक हिस्से में उच्च अधिकारियों और राजनेताओं की शह पर ज्वैस्ट ऑफ

■ राजस्थान हाई कोर्ट ने राज्य सरकार से जवाब तलब किया और कहा, क्यों न मामले की जांच सी.बी.आई. से करवाई जाए।

औद्योगिक उद्देश्य के लिए लीज़ पर दिया था। लीज़ में यह शर्त थी कि जिस उद्देश्य के लिए जमीन लीज पर दी गई है। वहीं उद्देश्य पूरा नहीं होता है तो जमीन स्वतः ही राज्य सरकार में निहित हो जाएगी। इसके अलावा लीज दस्तावेजों से स्पष्ट है कि यह भूमि आवंटनी न तो किसी अन्य उपयोग में लेगा और न ही हस्तांतरित कर सकेगा।

याचिका में कहा गया कि इसके बावजूद भी जमीन का कुछ हिस्से को मैसर्स जय डिवस प्रा. लि. को सब-लीज पर दे दिया गया। दोनों कंपनियों के निदेशक भी एक ही जयपुरिया परिवार से संबंध रखते हैं। वहीं इस भूमि के एक हिस्से में उच्च अधिकारियों और राजनेताओं की शह पर ज्वैस्ट ऑफ

इंडिया नाम से रियायशी फ्लैट्स की बहुमंजिला इमारत बना दी गई। याचिका में यह भी कहा गया कि बिल्डर के दबाव में इस जमीन के व्यावसायिक उपयोग की भी अनुमति दे दी गई। जेडीए के तत्कालीन विधि निदेशक दिनेश गुप्ता ने अपनी विस्तृत टिप्पणी में इस कृत्य को भ्रष्टाचार की संज्ञा देते हुए मामले की जांच निष्पक्ष जांच एजेंसी से करने की विधिक राय दी, लेकिन उनका निदेशक पद से तबादला कर दिया गया। याचिका में गुहार की गई कि मामले की जांच सीबीआई से कराई जाए और जमीन को राज्य सरकार वापस अपने स्वामित्व में ले। जिस पर सुनवाई करते हुए खंडपीठ ने संबंधित अधिकारियों से जवाब तलब किया है।

क्या मध्य प्रदेश में संघ ...

(प्रथम पृष्ठ का शेष)

नेता, मध्यप्रदेश की भाजपा सरकार के बारे में विशेषरूप से तथा अन्य भाजपा सरकारों के बारे में आर.एस.एस. के पूर्व प्रचारकों द्वारा व्यक्त किए जा रहे विचारों और भावनाओं को उजाहल सकते हैं।

मोहन शर्मा की शिवराज सिंह चौधन सरकार चुनाव के पैन पहले यह सब नहीं चाहेगी, क्योंकि चुनाव-पूर्व सर्वेक्षण कांग्रेस की बढ़त बता रहे हैं। अभय जैन के साथ-साथ पूर्व प्रचारक होने का दावा करने वाले मनीष काले और विशाल बिंदल नगणित जनहित को के प्रमुख नेता होंगे।

अभय जैन के अनुसार, लोग स्वच्छ राजनीति की आस लगाए हैं, और भाजपा सहित सभी पार्टियां राजनीति के इस पहलू से विमुख हो गई हैं। उन्होंने कहा कि, जनहित पार्टी आगामी चुनाव में भाजपा सरकार को टक्कर देगी।

जनहित पार्टी का गठन करने

वाले, मध्य प्रदेश आर.एस.एस. में जिम्मेदार एवं प्रमुख पदों पर रहे इन वरिष्ठ नेताओं द्वारा रविवार को की गई घोषणा एक ऐसा कदम है जो राज्य सरकार एवं सत्तारूढ़ पार्टी के लिए समस्याएं खड़ी कर सकता है। इस घोषणा से भाजपा में हर स्तर पर खलबली मची हुई है, हालांकि अधिकारिक रूप से इसे कुछ असंतुष्ट तत्वों की हरकत मात्र बताया जा रहा है। लेकिन कुछ लोग हैं जो जनहित पार्टी का एक गुप्त लेकिन ऐसा सरकारात्मक प्रभाव भी मान रहे हैं, जो सत्ता-विरोधी बोटों को कांग्रेस की ओर जाने से रोक सकता है, और भाजपा की मदद कर सकता है, विशेषकर उन सीटों पर जहाँ जीत का अंतर कम रहा है।

भोपाल के एक राजनैतिक विश्लेषक के अनुसार, संभावना है कि, जनहित पार्टी द्वारा कई मुद्दों पर भाजपा सरकार को घेरने की घोषणा करने के बाद, भाजपा के लिए एक नया सिरदर्द पैदा हो जाएगा। आरंभ में जनहित पार्टी लोगों में यह चेतना लाएगी कि, मध्य प्रदेश में सत्तारूढ़ भाजपा, पार्टी के संस्थापकों के आदर्शों से बहुत दूर चली गई है और हिंदुत्व के कोर एजेंडा से हट गई है। जैन ने कहा कि, जनहित पार्टी चुनाव में उतरने की भी सोच रही है। इससे सत्तारूढ़ पार्टी के लिए भीषण संघर्ष वाली सीटों पर स्थिति अवश्य खराब होगी।

छत्तीसगढ़ कांग्रेस की कई समितियाँ गठित

नई दिल्ली, 11 सितम्बर (वार्ता)। कांग्रेस ने छत्तीसगढ़ विधानसभा चुनावों के मद्देनजर कोर कमेटी, प्रचार समिति, संचार समिति सहित कई समितियों का गठन किया है।

कांग्रेस महासचिव के.सी. वेणुगोपाल ने यह जानकारी देते हुए बताया कि पार्टी अध्यक्ष मल्लिकार्जुन खड़गे ने इन समितियों के नामों का ऐलान किया है। उन्होंने बताया कि कोर समिति का संयोजक प्रदेश प्रभारी कुमार सैलजा को बनाया गया है जबकि मुख्यमंत्री भूपेश बघेल, दीपक बैज, टी.एस. सिंह देव, डा. चरण दास महंत, ताम्रध्वज साहू और शिव कुमार डडहरिया को इसका सदस्य बनाया गया है।

चुनाव प्रचार समिति का अध्यक्ष डा. चरण दास महंत को बनाया गया है जबकि भूपेश बघेल, टी.एस. सिंह देव, ताम्रध्वज साहू, रवींद्र चौबे, मोहम्मद अकबर, शिवकुमार डडहरिया, कवासी लकमा, प्रेमराय सिंह टेकाम, अनिला भेंडिया, जय सिंह अग्रवाल, गुरु रूद्र कुमार, मोहन मरकाम, उमेश पटेल, संत कुमार नेताम आदि शामिल हैं।

‘भाजपा नेता...

(प्रथम पृष्ठ का शेष)

चढ़ कर दिखावा कर रहे हैं। पायलट ने कहा कि, भारतीय जनता पार्टी के ये रथ पर चढ़ कर ढोंग कर रहे नेता किसी भी मुद्दे को लेकर पूरे पांच साल धरातल पर नहीं दिखे थे। लेकिन अब चुनाव नजदीक आते ही बरसाती मेंढक की तरह चारों ओर दिखाई देने लगे हैं।